

त्रिपुरासुन्दरी गाउँपालिका  
गाउँ कार्यपालिकाको कार्यालय  
पिस्कर सिन्धुपाल्चोक  
सार्वजनिक सुनुवाई कार्यक्रमको प्रतिवेदन



सिन्धुबुलन्द साप्ताहिक

सिन्धुपाल्चोक

त्रिपुरासुन्दरी गाउँपालिकाको आर्थिक वर्ष २०८२/०८३ को सार्वजनिक सुनुवाई कार्यक्रमको  
संक्षिप्त प्रतिवेदन

सिन्धुबुलन्द  
सिन्धुपाल्चोक

## १. कार्यक्रमको परिचय

### क) पृष्ठभूमी

सार्वजनिक निकायले दिने सेवाको बारेमा नागरिकबाट मूल्याङ्कन गराउने तथा सेवा प्रवाहमा थप सुधार ल्याउनको लागि सार्वजनिक सुनुवाइ कार्यक्रम संचालन गरिन्छ । नागरिकलाई सार्वजनिक निकायले गरेका गतिविधिहरूको बारेमा सूचना माग्ने, पाउने र अवलोकन गर्ने अधिकार सूचनाको हक सम्बन्धि ऐन-२०६४ र नियमावली-२०६५ ले गरेको छ । सुशासन (संचालन तथा व्यवस्थापक) सम्बन्धि ऐन-२०६४ तथा नियमावली-२०६५ ले पनि हरेक सार्वजनिक निकायले आफूले संचालन गरेका हरेक गतिविधिहरूको बारेमा नागरिकहरूलाई सू-सूचित गराउन सार्वजनिक सुनुवाइ गर्नुपर्ने बाध्यकारी व्यवस्था गरेको छ । स्थानीय सरकार संचालन ऐन-२०७४ मा पनि सार्वजनिक सुनुवाइ तथा सार्वजनिक परीक्षण गर्ने व्यवस्था रहेको छ भने नेपाल सरकारले स्थानीय निकाय सार्वजनिक सुनुवाइ सम्बन्धि कार्यविधि-२०६७ तयार गरी कार्यान्वयन गरिरहेको छ । आफूले प्रवाह गरेको सेवा तथा विकास निर्माणको कार्यहरू सार्वजनिक गर्दै सुधारात्मक पक्षहरूको विषयमा छलफल गर्ने, सेवाग्राही प्रति सेवाप्रदायकलाई जवाफदेहि बनाउने र सेवाग्राहीहरूको गुनासो तथा जिज्ञासाहरूको बारेमा हाकाहाकी प्रश्नोत्तर गराउने उद्देश्यले सार्वजनिक सुनुवाइ संचालन गरिएको थियो । बाह्रबिसे नगरपालिकाको बाह्रबिसे खुर्सानी बजारस्थित कर्भड हलमा २०८३ असार १६ गते दिन सार्वजनिक सुनुवाइ कार्यक्रम संचालन गरिएको थियो ।

### २. कार्यक्रमको उद्देश्य

त्रिपुरासुन्दरी गाउँपालिका तथा वडा कार्यालयहरूको काम कारवाही, सेवा प्रवाह, योजना एवं कार्यक्रम, बजेट जस्ता सार्वजनिक विषयमा सम्बन्धित सेवा प्रदायक र सेवाग्राहीबीच अन्तरक्रिया गराउने । सेवाग्राही प्रति सेवाप्रदायकलाई जवाफदेहि बनाउने र सेवाग्राहीहरूको गुनासो वा जिज्ञासाहरूको बारेमा हाकाहाकी प्रश्नोत्तर गराई, सुशासन ऐन तथा नियमावलीमा व्यवस्था भए बमोजिम सूचनाको हकको प्रत्याभूति गराउने । स्थानीय तहका जननिर्वाचित प्रतिनिधि तथा विषयगत शाखा

प्रमुखहरुलाई नागरिकहरु प्रति जवाफदेहि बनाई सार्वजनिक सेवा तथा विकास निर्माणका कार्यहरुमा नागरिकहरुको सहभागीता बृद्धि गर्नु हो ।

३. कार्यक्रमको संक्षिप्त जानकारी सार्वजनिक सुनुवाई संयोजन गर्ने ब्यक्तिको नाम : सिन्धुबुलन्द साप्ताहिक चित्र मिजार

सार्वजनिक सुनुवाईको विषय : त्रिपुरासुन्दरी गाउँपालिकाद्वारा आ.व २०८२/०८३ को संचालित कार्यक्रमहरु तथा सार्वजनिक सेवा प्रवाहको प्रभावकारीता कार्यक्रम ।

आयोजक : त्रिपुरासुन्दरी गाउँकार्यपालिकाको कार्यालय ,सिन्धुपाल्चोक

कार्यक्रम विवरण

मिति : २३ असार २०८३

स्थान : त्रिपुरासुन्दरी गाउँकार्यपालिकाको सभाहल, पिस्कर

समय : दिनको ११ वजेदेखि ४ :३० बजेसम्म (४ घण्टा १५ मिनेट)

४. जवाफदेही वक्ताहरु

१. त्रिपुरासुन्दरी गाउँपालिका अध्यक्ष श्री भक्तध्वज बोहरा
२. त्रिपुरासुन्दरी गाउँपालिका उपाध्यक्ष श्री गीता कुमरी नेपाल
३. त्रिपुरासुन्दरी गाउँपालिका प्रमुख प्रशासकीय अधिकृत श्री सुनिल नेपीली
४. वडा नं. २ का वडा अध्यक्ष श्री रमेश राउत
५. वडा नं. ३ का वडा अध्यक्ष श्री शिव कुमार कार्की
६. वडा नं. ४ का वडा अध्यक्ष श्री टेक बहादुर गुभाजु
७. वडा नं. ५ का वडा अध्यक्ष श्री यादव श्रेष्ठ
८. वडा नं. ६ का वडा अध्यक्ष श्री रमेश बोहरा
९. त्रिपुरासुन्दरी गाउँपालिका सूचना अधिकारी श्री शालिकराम घिमिरे

५. संचालन प्रक्रिया

## प्रारम्भिक चरण

(क) समन्वयात्मक बैठक त्रिपुरासुन्दरी गाउँपालिकाद्वारा चालु आ.व २०८२/०८३ को अवधिसम्म संचालित कार्यक्रमहरु तथा सार्वजनिक सेवा प्रवाहको प्रभावकारीताको लागि नगरपालिकाले गरेको निर्णय अनुसार त्रिपुरासुन्दरी गाउँपालिका अध्यक्ष श्री भक्तध्वज बोहरा, उपाध्यक्ष श्री गीता कुमरी नेपाल, प्रमुख प्रशासकीय अधिकृत सुनिल नेपालीसँग सिन्धु बुलन्द साप्ताहिकका अध्यक्ष एवं सहजकर्ता श्री चित्र मिजारले भेटघाट गरी समन्वयात्मक छलफल पश्चात् सार्वजनिक सुनुवाई गर्ने सहमती भएको थियो । २०८३ असार २३ गते त्रिपुरासुन्दरी गाउँपालिकाद्वारा सभा हलमा सार्वजनिक सुनुवाई संचालन गर्ने मिति तय भए पश्चात्सार्वजनिक सुनुवाई संचालनको लागि आवश्यक तयारी गरिएको थियो ।

(ख) सहजकर्ताको छनौट तथा समन्वय

त्रिपुरासुन्दरी गाउँपालिका कार्यपालिकाको कार्यालयले आयोजना गरेको पालिका स्तरीय सार्वजनिक सुनुवाईलाई गाउँपालिकाको कार्यालयले ब्यवस्थापन तथा समन्वयका कार्यहरु गरेको थियो । गाउँपालिकाले सहजीकरणको सम्पूर्ण जिम्मेवारी सिन्धु बुलन्द साप्ताहिकका अध्यक्ष एवं सहजकर्ता श्री चित्र मिजारलाई दिइएको थियो । गाउँपालिकाको अध्यक्ष, उपाध्यक्ष, प्रमुख प्रशासकीय अधिकृत तथा वडा अध्यक्षहरु एवं संचारमाध्यमहरुसँग नियमित सम्पर्क तथा समन्वय गरिएको थियो ।

(ग) ऐन, नियम, निर्देशिका तथा कार्यविधिको अध्ययन स्थानीय तहले जनतालाई प्रवाह गर्ने वस्तु तथा सेवा सुविधाहरु के के र कस्ता खालका छन् ? ती कसरी उपलब्ध गराउने गरिएको छ ? सेवा प्रवाह गर्न लागि कस्ता कस्ता खालका ऐन, नियम तथा कार्यविधिहरु लागू भएका छन् । यिनीहरुको आधारमा रहेर के कस्ता वस्तु तथा सेवा सुविधा प्रवाह गर्नु पर्ने अवस्था छ भन्ने कुराको गहन अध्ययन, स्थानीय सरकारी कार्यालयले कस्तो सेवा सुविधा तथा वस्तु जनतालाई उपलब्ध गराएका छन् सो को तुलना गरि छलफल गर्नका लागि स्थानीय स्वायत्त शासन

ऐन २०५५, स्थानीय स्वायत्त शासन नियमावली, २०५६, सुशासन (व्यवस्थापन तथा संचालन) ऐन, २०६४ सुशासन नियमावली, २०६५ स्थानीय निकाय सार्वजनिक ढु सुनुवाई सम्बन्धि कार्यविधि, २०६७, सुचनाको हक सम्बन्धि ऐन २०६४ र नियमावली २०६५ तथा स्थानीय सरकार संचालन ऐन- २०७४ जस्ता विभिन्न ऐन नियम, निर्देशिका र कार्यविधिहरुको विस्तृत अध्ययन आयोजक तथा समन्वय गर्ने संस्थाका प्रतिनिधि र सहजकर्ताद्वारा गरिएको थियो ।

(घ) बहिर्गमन अभिमत संचालन सार्वजनिक सुनुवाई संचालनको क्रममा नागरिकहरुबाट अभिमत लिन बहिर्गमन अभिमत वा नागरिक प्रतिवेदन पत्र अनिवार्य संचालन गर्नुपर्ने ब्यवस्था रहेको छ । विकास निर्माण तथा सार्वजनिक सेवा प्रवाहको प्रभावकारीता विषयक सार्वजनिक सुनुवाईमा नागरिकहरुको सहभागीता अभिवृद्धिको लागि सूचनाको ठूलो महत्व हुने भएकाले जिल्लाको ३ वटै एफएम्हरु मार्फत ७ दिन अगावैबाट सार्वजनिक सुनुवाई संचालन हुने मिति, स्थान र समय खुल्ने गरी सूचना प्रशारण गरिएको थियो ।



## त्रिपुरासुन्दरी गाउँपालिका

### सार्वजनिक सुनुवाई

तपाईंको आवाज, हामी जिम्मेवारी

**?** के तपाईंको जनप्रतिनिधिसंग प्रश्न छ ?

**...** वा कर्मचारीलाई केही सोध्नु छ ?

यदि छ भने !

यही असार २३ गते १० बजे त्रिपुरासुन्दरी गाउँपालिका आउनुहोस् अनि प्रश्न गरेर उतर पाउनुहोस् ।

**मिति:** २०८३/०३/२३  
**समय:** बिहान १० बजे

**स्थान:**  
त्रिपुरासुन्दरी गाउँपालिका सभाहल

**त्रिपुरासुन्दरी गाउँपालिकाले आर्थिक वर्ष २०८०/०८३ मा संपादन गरेको विकास निर्माण, सेवा प्रवाह, बजेट कार्यान्वयन, सामाजिक तथा आर्थिक कार्यक्रमहरुको बारे प्रश्न, सुझाव, गुनासो, जिज्ञासा राख्नुहोस् ।**

सबै जनप्रतिनिधि, सवपूर्ण नगरवासी, राजनीतिक दल, बुद्धिजीवी, मदमलादमी, कर्मचारी, शिक्षक सबै आउनुहोस्, प्रश्न गर्नुहोस्, उतर पाउनुहोस् ।





**आयोजक**  
त्रिपुरासुन्दरी गाउँपालिका



**सहजीकरण:**  
सिन्धुबुलन्द साप्तहिक

## ६, कार्यान्वयन चरण

त्रिपुरासुन्दरी गाउँपालिकाको कार्यालय सिन्धुपाल्चोकको आयोजनामा संचालन गरिएको सार्वजनिक सुनुवाईमा सहभागीहरूको उपस्थितिसँगै सुरु गरिएको थियो । सार्वजनिक सुनुवाई कार्यक्रममा जवाफदेही वक्ताहरू र अतिथिहरूको परिचय गराउँदै आसन ग्रहण गराइएको थियो ।

त्यस्तै निमन्त्रणा स्वीकार गरेर उपस्थित कार्यपालिका सदस्यहरू, वडा समितिका सदस्यहरू, विषयगत शाखाका प्रमुखहरू, वडा सचिवहरू, विकास साभेदार संस्थाका प्रमुख/प्रतिनिधिहरू, पत्रकार लगाएत संचार संस्थाका प्रतिनिधिहरू, बुद्धिजीवी, समाजसेवी, राजनैतिक दलका प्रतिनिधिहरू लगायतका कार्यक्रममा उपस्थित सबैलाई यथा स्थानमा आसन ग्रहण गराइएको थियो । सिन्धु बुलन्द साप्ताहिकका अध्यक्ष एवं सहजकर्ता श्री चित्र मिजारले सार्वजनिक सुनुवाईको बारेमा जानकारी गराउँदै आचार संहिता प्रस्तुत गर्नु भएको थियो । त्यसपछि सार्वजनिक सुनुवाई संचालन छु गर्नको उद्देश्य तथा न्यायिक समितिबाट प्रवाह भएको कार्य वारेमा गाउँपालिकाका सूचना तथा योजनाका प्रतिनिधि त्रिपुरासुन्दरी गाउँपालिका सूचना अधिकारी श्री शालिकराम घिमिरेले जानकारी गराउनु भएको थियो । वडाअध्यक्षहरूले प्रस्तुतीकरणमा वडा कार्यालबाट सहज रुपमा सेवा दिएको, सडक, शिक्षा, स्वास्थ्य लगाएका क्षेत्रहरूमा प्रभावकारी रुपमा गरेको बताएका थिए । त्यसपछि नागरिकहरूले जिज्ञासा तथा गुनासाहरू राखी प्रश्नोत्तर गराइएको थियो । आएका प्रश्नहरूको गापा अध्यक्ष, प्रमुख प्रशासकीय अधिकृत सहित सरोकारवाल र नागरिकहरूबीच हाक्काहक्की प्रश्नोत्तर गराइएको थियो । त्यसपछि विभिन्न लगायातले सुनुवाईको प्रभावकारीताको विषयमा धारणा राख्नु भएको थियो । सार्वजनिक सुनुवाई उठेका सबालहरू सम्बोधन सहित सबैलाई धन्यवाद दिँदै गापा अध्यक्ष भक्तध्वज बोहराले समापन गर्नु भएको थियो ।

८) कार्यक्रममा भएका सवाल जवाफहरू सार्वजनिक सुनुवाईमा मुख्य रुपमा आएका प्रश्नहरू र तिनका उत्तरहरू निम्नाअनुसार रहेका छन्:

क्र:स	प्रश्नकर्ताको नाम र ठेगाना	प्रश्नहरु	जवाफदेही वक्ता	जवाफ
१,	रामप्रसाद पौडेल त्रिपुरासुन्दरी गाउँपालिका वडा ४	गापाले योजना सक्ने बित्तिकै किन सार्वजनिक सनवाइ गर्दैन् ? दाबी खोला जलविद्यत आयोजनलाई सिफारिस दिएको हो गापाले ?	भक्तध्वज बोहरा ,गापा अध्यक्ष त्रिपुरासुन्दरी गाउँपालिका	यो समस्या समाधानमा लाग्दैछौ । समस्या हल गर्दैछौ । अघिल्लो कार्यकालबाट कार्यविधि बनाएर आयोजनाको प्रक्रिया अघि बढेको रहेछ । आहिले सर्वेक्षणको प्रक्रिया अघि बढेको हो । अरु केही होइन् ।
२	तिलक बस्नेत त्रिपुरासुन्दरी गाउँपालिका वडा ३ जात्राटोल	खानेपानी नभएर बिजोग भयो ,ट्यांकी किन त्यस्तो बनाएको ,यसको जिम्मा कसले लिने गापाको यही हो पारा ?	भक्तध्वज बोहरा ,गापा अध्यक्ष त्रिपुरासुन्दरी गाउँपालिका	यसबारे हामी बुझ्दैछौ । कसरी अघि बढ्ने भनेर किनकी बजेट सिमित छ, काम धेरै । तर पनि त्यो समस्या समाधानमा लाग्छौ ।
३	ललबहादुर श्रेष्ठ	धुस्कुन पिस्कर सडक कहिले	भक्तध्वज बोहरा ,गापा	त्यस्तो होइन् । हामीले केही

	त्रिपुरासुन्दरी गाउँपालिका	बन्छ, यो बिजोग हुँदा हामी सबैले चरम सास्ती भेलेरहेका छौं ?	अध्यक्ष त्रिपुरासुन्दरी गाउँपालिका	समयअघि पूर्वाधार ,अगुवाजनको उपस्थितीमा अब म्याद नथप्ने, दुई सय दिन जरिवाना तिरेर काम गर्न सकिने व्यवस्था मिलाएका छौं । अब केही समयमै काम नगर्ने ठेकेदारसँग सम्भौता तोडेर काममा अघि बढ्छौं ।
--	-------------------------------	---	--	---

## ९. सार्वजनिक प्रतिवद्धता

सार्वजनिक सुनवाइमा कुनै सार्वजनिक प्रतिवद्धताहरु भएनन् ।

## १०. कार्यक्रमको सफल पक्षहरु

स्थानीय तहका निर्वाचित प्रतिनिधिहरु, संचारकर्मी तथा जिल्लाका कार्यालय प्रमुखहरुको सहभागीतामा संचालन गरिएको ।

त्रिपुरासुन्दरी गाउँपालिकाको भौतिक र वित्तीय प्रगती प्रस्तुत गरिएको । सहभागीहरुबाट उठान गरिएका विभिन्न सवालहरु तथा सुझावहरुको जवाफदेहि बक्ताहरुबाट चित्तबुझ्दो जवाफ दिईएको ।

स्वतन्त्र सहजकर्ताको माध्यमबाट सार्वजनिक सुनुवाई संचालन भएको ।  
जनप्रतिनिधिहरूसँग सर्वसाधारण नागरिकहरूले हाक्काहाकी प्रश्नोत्तर गरेका ।

१२. सुधार गर्नुपर्ने पक्षहरू

समय पर्याप्त राखी कार्यक्रमको प्रचार प्रशारमा ध्यान दिनु पर्ने ।

वडा अध्यक्ष सहित सबै जनप्रतिनिधिहरूलाई अनिवार्य सहभागी गराउनु पर्ने ।

पर्चा पम्प्लेट तयार गरी वडा तथा बस्ती स्तर सम्म प्रचार प्रसार गर्न सके प्रभावकारी हुने ।

वडा स्तरमा समेत सार्वजनिक सुनुवाई संचालन गर्नुपर्ने ।

१३. समस्याहरू

पर्याप्त नागरिक प्रतिवेदन पत्र वा नागरिक अभिमत संचालन गर्न नसक्नु ।

वडा नं १ का वडा अध्यक्ष लगाएत अन्य केही जनप्रतिनिधिहरू सहभागी नभएका ।

निर्धारित समयमा सार्वजनिक सुनुवाई सुरु गर्न नसकिएको । बजारबाट कार्यक्रम स्थल टाढा रहेको हुँदा जान तथा सहभागी जुटाउन गाह्रो भएको । जवाफदेहि वक्ता तथा अतिथिहरू धेरै रहेकाले कार्यक्रम लामो समयसम्म संचालन हुँदा टाढाका सहभागीहरूलाई आउन जान समस्या भएको ।

राम्रा लागेका कुराहरू

१२ सम्म निशुल्क

दिवा खाजा

जनप्रतिनिधिको जवाफदेहिता  
कृषि एम्बुलेन्स, दमकल  
बिक्री कक्ष  
चिस्यान केन्द्र

सुधार गर्नुपर्ने कुराहरु

सार्वजनिक सुनुवाई बाहिर गर्नुपर्ने

वडा स्तरमा समेत सार्वजनिक सुनुवाई

#### १४. निष्कर्ष

त्रिपुरासुन्दरी गाउँपालिकाकाको काम कारबाही, सेवा प्रवाह, योजना एवं कार्यक्रम, बजेट जस्ता सार्वजनिक विषयमा सम्बन्धित सेवा प्रदायक र सेवाग्राही बीच हाक्काहाक्की प्रश्नोत्तर गराउने उद्देश्यले आयोजना गरिएको सार्वजनिक सुनुवाई प्रभावकारी रहेको थियो । गाउँपालिकाको आयोजनामा सम्पन्न सार्वजनिक सुनुवाईमा नागरिकहरुले खानेपानीको समस्या, पर्यटन क्षेत्रको प्रबर्द्धन, संरक्षण र विकास, सडक निर्माण, पशु बिमा, कृषि कार्यक्रम, रिड रोड निर्माण, पञ्च बर्षिय रणनीतिक योजनाको सार्वजनिक,

खेलकुद, नगरपालिकाको डोजर प्रयोग, नगर बस संचालन लगाएतका विषयमा प्रश्न तथा सुझाव दिएका थिए ।

राजनैतिक दलका प्रतिनिधिहरु, संचारकर्मीहरु तथा जन निर्वाचित प्रतिनिधिहरुको उपस्थितिमा संचालन गरिएको सार्वजनिक सुनुवाईमा स्थानीय नागरिकहरुको उल्लेख्य सहभागीता रहेको थियो । सार्वजनिक सुनुवाई कार्यक्रममा सहभागी सर्वसाधारणहरुले प्रश्नहरु राखी तत्काल समाधान पाएका थिए । प्रश्नकर्ता नागरिकहरुले राज्यले सरकारी क्षेत्रमा लगानी गर्ने तर राम्रो प्रतिफल नआइरहेको सन्दर्भमा विकास निर्माण तथा सार्वजनिक सेवा प्रवाहमा समेत प्रभावकारी कार्यहरु गर्नुपर्ने बताएका थिए । कार्यविधिले व्यवस्था गरे अनुरूप नियमित रुपमा सार्वजनिक सुनुवाई गर्न सके विकास निर्माणमा पारदर्शीता र जवाफदेहिता बृद्धि हुने देखिन्छ ।

अनुसुचीहरु

अनुसुची १ कार्यक्रममा उपस्थितहरु र त्यसको माइन्युट

स्रोत : त्रिपुरासुन्दरी गाउँपालिकाका संग छ ।

अनुसुची ३ : कार्यक्रम प्रकाशित पत्रिकाको छाया प्रतिलिपि ।



**सुनकोशी समाचार**  
 14K followers · 4.8K following  
 · 5K posts

Profile · Digital creator

Add a caption...

**त्रिपुरासुन्दरी गाउँपालिका सिन्धुपाल्चोक मा सार्वजनिक सुनुवाइ सम्पन्न**  
 #मंगलबार जिल्लाको त्रिपुरासुन्दरी गाँउपालिकाले मंगलबार त्रिपुरासुन्दरी गापा ४ पिस्करस्थित गाँउपालिकाको भवनको सभा हलमा सार्वजनिक सुनुवाइ सकेको छ ।



अनुसुची ३ : कार्यक्रमका भलकहरु





त्रिपुरासुन्दरी गाउँपालिकाको गाउँपालिकाको सभा हलमा सार्वजनिक सुनुवाइ सकिएपछि ।





प्रश्नोत्तरमा सहभागी गापाबासी र जनप्रतिनिधिहरु ।



सिन्धुपाल्चोक जिल्ला  
सिन्धुपाल्चोक जिल्ला

सिन्धुपाल्चोक जिल्ला